

وَالْأَلْيَهَا لَقَدْ لَيْشُتُّهُ فِي كِتَبِ اللَّهِ إِلَى يَوْمِ الْبَعْثَى زَفَهْذَا
يَوْمُ الْبَعْثَى وَلِكُنْتُمْ كُنْتُمْ لَا تَعْلَمُونَ ۚ فِي يَوْمٍ مِّيقَادٍ لَا يَنْفَعُ
الَّذِينَ ظَلَمُوا مَعْذِرَتُهُمْ وَلَا هُمْ يُسْتَعْتَبُونَ ۚ وَلَقَدْ
ضَرَبْنَا لِلنَّاسِ فِي هَذَا الْقُرْآنِ مِنْ كُلِّ مَتَّلٍ ۖ وَلَئِنْ حِئْتَهُمْ
بِإِيمَانٍ لَّيَقُولُنَّ الَّذِينَ كَفَرُوا إِنْ أُنْتُمْ إِلَّا مُبْطَلُونَ ۚ
كَذَلِكَ يَطْبَعُ اللَّهُ عَلَى قُلُوبِ الَّذِينَ لَا يَعْلَمُونَ ۚ فَاصْبِرْ
۝ إِنَّ وَعْدَ اللَّهِ حَقٌّ ۖ وَلَا يَسْتَخْفِفُنَّ الَّذِينَ لَا يُؤْقِنُونَ ۚ

گئے تھے وہ کہیں گے کہ خدا کے نو شتے میں تو تم روز حشر تک پڑے رہے ہو، سو یہ وہی روز حشر ہے، لیکن تم جانتے نہ تھے۔
پس وہ دن ہو گا جس میں ظالموں کو ان کی معذرت کوئی نفع نہ دے گی اور نہ ان سے معافی مانگنے کے لیے کہا جائے گا۔^[۸۳]
ہم نے اس قرآن میں لوگوں کو طرح طرح سے سمجھایا ہے۔ تم خواہ کوئی نشانی لے آؤ، جن لوگوں نے مانے
سے انکار کر دیا ہے وہ یہی کہیں گے کہ تم باطل پڑھو۔ اس طرح صحیحہ لگادیتا ہے اللہ ان لوگوں کے دلوں پر جو بے علم ہیں۔
پس (اے نبی) صبر کرو، یقیناً اللہ کا وعدہ صحیح ہے،^[۸۴] اور ہرگز ہمکانہ پائیں تم کو وہ لوگ جو یقین نہیں لاتے ہیں۔^[۸۵]

[۸۳] دوسرا ترجمہ یہ بھی ہو سکتا ہے ”نہ ان سے یہ چاہا جائے گا کہ اپنے رب کو ارضی کرو“، اس لیے کہ تو بہ اور ایمان اور عمل صالح
کی طرف رجوع کرنے کے سارے مواقع کو وہ کھو چکے ہوں گے اور امتحان کا وقت ختم ہو کر فیصلے کی گھری آپکی ہو گی۔

[۸۴] اشارہ ہے اس وعدے کی طرف جو اپر آیت ۷۲ میں گزر چکا ہے۔ وہاں اللہ تعالیٰ نے اپنی یہ سنت بیان کی ہے کہ جن
لوگوں نے بھی اللہ کے رسولوں کی لائی ہوئی بیانات کا مقابلہ نہ کیا اور تفحیم اور بہت دھرمی کے ساتھ کیا ہے اللہ نے ایسے مجرموں سے ضرور
انتقام لیا ہے (فَاتَّقُمُنَا مِنَ الَّذِينَ أَجْرَمُوا)، اور اللہ پر یہ حق ہے کہ مومنوں کی نصرت فرمائے (وَكَانَ حَقًا عَلَيْنَا نَصْرُ الْمُؤْمِنِينَ)۔

[۸۵] یعنی دشمن تم کو ایسا کمزور نہ پائیں کہ ان کے شور و غواصے تم دب جاؤ، یا ان کی بہتان و افتر اپردازیوں کی مہم سے تم مرعوب
ہو جاؤ، یا ان کی چھٹیوں اور طغنوں اور تفحیم اور استہزا سے تم پست ہمٹ ہو جاؤ، یا ان کی دھمکیوں اور طاقت کے مظاہروں اور ظلم و تم سے تم
ڈر جاؤ، یا ان کے دیے ہوئے لاچوں سے تم پھسل جاؤ، یا قومی مفاد کے نام پر جو اپلیں وہ تم سے کر رہے ہیں ان کی بنا پر تم ان کے ساتھ
مصالحت کر لینے پڑا تھا۔ اس کے بجائے وہ تم کو اپنے مقصد کے شعور میں اتنا ہوش مند، اور اپنے یقین و ایمان میں اتنا بچتہ اور اپنے عزم
میں اتنا راست کیر کر میں اتنا مضبوط پائیں کہ نہ کسی خوف سے تمہیں ڈرایا جاسکے، نہ کسی قیمت پر تمہیں خریدا جاسکے، نہ کسی فریب
سے تم کو پھسالایا جاسکے، نہ کوئی خطرہ یا لقصان یا تکلیف تمہیں اپنی راہ سے ہٹا سکے اور نہ دین کے معاملہ میں کسی لین دین کا سودا تم سے چکایا
جاسکے۔ یہ سارا مضمون اللہ تعالیٰ کے کلام بلاغت نظام نے اس ذرائعے میں سمیٹ دیا ہے کہ ”یہ یقین لوگ تم کو ہمکانہ پائیں۔“

لُقْمَانَ

نام

اس سورہ کے دوسرے رکوع میں وہ نصیحت نقل کی گئی ہیں جو لقمان حکیم نے اپنے بیٹے کو کی تھیں۔ اسی مناسبت سے اس کا نام لقمان رکھا گیا ہے۔

زمانہ نزول

اس کے مضامین پر غور کرنے سے صاف محسوس ہوتا ہے کہ یہ اس زمانے میں نازل ہوئی ہے جب اسلامی دعوت کو دبانے اور روکنے کے لیے جبر و ظلم کا آغاز ہو چکا تھا۔ لیکن ابھی طوفانِ مخالفت نے پوری شدت اختیار نہ کی تھی۔ اس کی نشان دہی آیت ۱۵، ۱۶ سے ہوتی ہے جس میں نئے نئے مسلمان ہونے والے نوجوانوں کو بتایا گیا ہے کہ والدین کے حقوق تو بے شک خدا کے بعد سب سے بڑھ کر ہیں، لیکن اگر وہ تمہیں دین شرک کی طرف پلنے پر مجبور کریں تو ان کی یہ بات ہرگز نہ مانو۔

موضوع و مضمون

اس سورہ میں لوگوں کو شرک کی لغویت و نامعقولیت اور توحید کی صداقت و معقولیت سمجھائی گئی ہے، اور انھیں دعوت دی گئی ہے کہ باپ دادا کی اندھی تقلید چھوڑ دیں، کھلے دل سے اس تعلیم پر غور کریں جو محمد ﷺ خداوندِ عالم کی طرف سے پیش کر رہے ہیں، اور محلی آنکھوں سے دیکھیں کہ ہر طرف کائنات میں اور خود ان کے اپنے نفس میں کیسے کیسے صریح آثار اس کی سچائی پر شہادت دے رہے ہیں۔

اس سلسلے میں یہ بھی بتایا گیا ہے کہ یہ کوئی نئی آواز نہیں ہے جو دنیا میں یا خود دیارِ عرب میں پہلی مرتبہ ہی اٹھی ہو۔ پہلے بھی جو لوگ علم و عقل اور حکمت و دانائی رکھتے تھے وہ یہی باتیں کہتے تھے جو آنحضرت ﷺ کہہ رہے ہیں۔ تمہارے اپنے ہی ملک میں لقمان نامی حکیم گزر چکا ہے جس کی حکمت و دانش کے {تم خود بھی قائل ہو}۔ اب دیکھا لو کہ وہ کس عقیدے اور کن اخلاقیات کی تعلیم دیتا تھا۔

﴿۳۲﴾ آیا همَا (۳۱) سُورَةُ لِقَمْنَ مَكْبَرَ (۵۷) رَكُوعَهَا

إِسْمَرَ اللَّهِ الرَّحْمَنِ الرَّحِيمِ

الْهُمَّ تَلَكَ أَيْتُ الْكِتَبُ الْحَكِيمُ لَا هُدَىٰ وَرَحْمَةٌ لِلْمُحْسِنِينَ^[۱]
 الَّذِينَ يُقِيمُونَ الصَّلَاةَ وَيُؤْتُونَ الزَّكُوَةَ وَهُمْ بِالْآخِرَةِ هُمْ
 يُوقِنُونَ^[۲] أُولَئِكَ عَلَى هُدَىٰ مِنْ رَبِّهِمْ وَأُولَئِكَ هُمُ الْمُفْلِحُونَ^[۳]

اللہ کے نام سے جو بے انتہا مہربان اور رحم فرمانے والا ہے۔

ا، ل، م۔ یہ کتاب حکیم کی آیات ہیں، ہدایت اور رحمت نیکوکار لوگوں کے لیے، جو نماز قائم کرتے ہیں، زکوہ دیتے ہیں اور آخرت پر یقین رکھتے ہیں۔ یہی لوگ اپنے رب کی طرف سے راہ راست پر ہیں اور یہی فلاح پانے والے ہیں۔^[۴]

[۱] یعنی ایسی کتاب کی آیات جو حکمت سے بریز ہے، جس کی ہربات حکیمانہ ہے۔

[۲] یعنی یہ آیات راہ راست کی طرف رہنمائی کرنے والی ہیں اور خدا کی طرف سے رحمت بن کر آئی ہیں، مگر اس رحمت اور ہدایت سے فائدہ اٹھانے والے صرف وہی لوگ ہیں جو حسن عمل کا طریقہ اختیار کرتے ہیں، جنہیں بھلانی کی جگہ ہے، رہے بدکار اور شر پسند لوگ تو وہ ناس رہنمائی سے فائدہ اٹھائیں گے نہ اس رحمت میں سے حصہ پائیں گے۔

[۳] پہلے ”نیکوکار“ کا عام لفظ استعمال کر کے اس امر کی طرف اشارہ کیا گیا کہ وہ ان تمام برائیوں سے رکنے والے ہیں جن سے یہ کتاب روکتی ہے، اور ان سارے نیک کاموں پر عمل کرنے والے ہیں جن کا یہ کتاب حکم دیتی ہے۔ پھر ان ”نیکوکار“ لوگوں کی تین اہم صفات کا خاص طور پر ذکر کیا گیا جس سے یہ ظاہر کرنا مقصود ہے کہ باقی ساری نیکیوں کا دار و مدار انہی تین چیزوں پر ہے۔ وہ نماز قائم کرتے ہیں، جس سے خدا پرستی و خدا ترسی ان کی مستقل عادت بن جاتی ہے۔ وہ زکوہ دیتے ہیں، جس سے ایثار و قربانی کا جذبہ ان کے اندر مستحکم ہوتا ہے، متابع دنیا کی محبت دیتی ہے اور رضاۓ الہی کی طلب ابھرتی ہے۔ اور وہ آخرت پر یقین رکھتے ہیں، جس سے ان کے اندر ذمہ داری و جواب دہی کا احساس ابھرتا ہے، یہ {تینوں صفات} ان کے نفس میں ایک مستقل نظام فکر و اخلاق پیدا کر دیتی ہیں جس کے باعث ان سے نیکی کا {باقاعدہ صدور ہوتا رہتا ہے}۔

[۴] کفار مکہ یہ سمجھتے تھے اور علائیہ کہتے بھی تھے کہ محمد ﷺ اور ان کی اس دعوت کو قبول کرنے والے لوگ اپنی زندگی بر باد کر رہے ہیں۔ اس لیے حصر کے ساتھ اور پورے زور کے ساتھ فرمایا گیا کہ ”فلاح پانے والے دراصل یہی لوگ ہیں“، اور اس سے محروم رہنے والے وہ ہیں جنہوں نے اس راہ کو اختیار کرنے سے انکار کیا ہے۔

فلاح کا قرآنی تصور معلوم کرنے کے لیے ملاحظہ ہو سورہ یوس، حاشیہ ۲۳۔ سورہ مومنون، حاشیہ ۱۔

وَمِنَ النَّاسِ مَنْ يَشْرِئُ لَهُ الْحَدِيثَ لِيُضِلَّ عَنْ سَبِيلِ اللَّهِ
بِغَيْرِ عِلْمٍ فَلَمَّا وَلَيْكَ لَهُمْ عَذَابٌ فَمُهِمُّونَ ⑥

اور انسانوں ہی میں سے کوئی ایسا بھی ہے جو کلام دل فریب [۵] خرید کرلاتا ہے تاکہ لوگوں کو اللہ کے راستے سے علم کے بغیر [۶] بھکادے اور اس راستے کی دعوت کو مذاق میں اڑا دے۔ ایسے لوگوں کے لیے سخت ذلیل کرنے والا عذاب ہے۔

[۵] یعنی ایک طرف تو خدا کی طرف سے جو رحمت اور ہدایت آئی ہوئی ہے جس سے کچھ لوگ فائدہ اٹھا رہے ہیں۔ دوسری طرف انہی خوش نصیب انسانوں کے پہلو بہ پہلو ایسے بد نصیب لوگ بھی موجود ہیں جو اللہ کی آیات کے مقابلہ میں یہ طرز عمل اختیار کر رہے ہیں۔

[۶] اصل الفاظ ہیں ”لَهُ الْحَدِيثُ“، یعنی اسی بات جو آدمی کو اپنے اندر مشغول کر کے ہر دوسری چیز سے غافل کر دے۔ لفظ کے اعتبار سے تو ان الفاظ میں کوئی ذمہ کا پہلو نہیں ہے۔ لیکن استعمال میں ان کا اطلاق بری اور فضول اور بے ہودہ باتوں پر ہی ہوتا ہے۔

لہو الحدیث ”خریدنے“ کا مطلب یہ بھی لیا جاسکتا ہے کہ وہ شخص حدیث حق کو چھوڑ کر حدیث باطل کو اختیار کرتا ہے۔ لیکن یہ مجازی معنی ہیں۔ حقیقی معنی اس فقرے کے بھی ہیں کہ آدمی اپنا مال صرف کر کے کوئی بے ہودہ چیز خریدے۔ اور بکثرت روایات بھی اسی تفسیر کی تائید کرتی ہیں۔ ابن ہشام نے محمد بن اسحاق کی روایت نقل کی ہے کہ جب نبی ﷺ کی دعوت کفار مکہ کی ساری کوششوں کے باوجود پھیلتی چلی جا رہی تھی تو نظر بن حارث نے قریش کے لوگوں سے کہا کہ جس طرح تم اس شخص کا مقابلہ کر رہے ہو اس سے کام نہ چلے گا۔ ٹھیرو، اس کا علاج میں کرتا ہوں۔ اس کے بعد وہ مکہ سے عراق گیا اور وہاں سے شاہان عجم کے قصے اور رسم و اسناد یار کی داستانیں لا کر اس نے قصہ گوئی کی محفلیں برپا کرنی شروع کر دیں تاکہ لوگوں کی توجہ قرآن سے بٹے اور وہ ان کہانیوں میں کھو جائیں۔ (سیرۃ ابن ہشام، ج ۱، ص ۳۲۰، ۳۲۱) یہی روایت اسباب النزول میں واحدی نے لکھی اور مقابل سے نقل کی ہے۔ اور ابن عباس نے اس پر مزید یہ اضافہ کیا ہے کہ نظر نے اس مقصد کے لیے گانے والی لوٹیاں بھی خریدی تھیں۔ جس کسی کے متعلق وہ سنتا کہ نبی ﷺ کی باتوں سے متاثر ہو رہا ہے اس پر اپنی ایک لوٹی مسلط کر دیتا اور اس سے کہتا کہ اسے خوب کھلا پڑا اور گانا ساتا کہ تیرے ساتھ مشغول ہو کر اس کا دل ادھر سے ہٹ جائے۔

[۷] ”علم کے بغیر“، کا تعلق ”خریدنے“ کے ساتھ بھی ہو سکتا ہے اور ”بھکادے“ کے ساتھ بھی ہو سکتا ہے۔ اگر اس کا تعلق پہلے فقرے سے مانا جائے تو مطلب یہ ہو گا کہ وہ جاہل اور نادان آدمی اس دلفریب چیز کو خریدتا ہے اور کچھ نہیں جانتا کہ کیسی قیمتی چیز کو چھوڑ کر وہ کس تباہ کن چیز کو خرید رہا ہے۔ اور اگر اسے دوسرے فقرے سے متعلق سمجھا جائے تو اس کے معنی یہ ہوں گے کہ وہ علم کے بغیر لوگوں کی رہنمائی کرنے آنکھے، اسے یہ شعور نہیں ہے کہ خلقِ خدا کو راہ خدا سے بھکانے کی کوشش کر کے وہ کتنا بڑا مظلوم اپنی گردن پر لے رہا ہے۔

[۸] یعنی یہ شخص لوگوں کو قصے کہانیوں اور گانے بجائے {کی ثقافتی سرگرمیوں} میں مشغول کر کے اللہ کی آیات کا منہ چڑانا چاہتا ہے۔ اس کی کوشش یہ ہے کہ قرآن کی اس دعوت کو بھی محبشوں میں اڑا دیا جائے۔

[۹] یہ مزاں کے جرم کی مناسبت سے ہے۔ وہ خدا کے دین اور اس کی آیات اور اس کے رسول کی تذلیل کرنا چاہتے ہیں۔ خدا اس کے بد لے میں ان کو سخت ذلت کا عذاب دے گا۔

وَإِذَا تُتْلَى عَلَيْهِ الْيَتِّنَا وَلِيٌ مُسْتَكِبِرًا كَانُ لَهُ يَسْمَعُهَا كَانَ فِي
أَذْنِيهِ وَقَرَاءٌ فَبَشَّرَهُ بِعَدَابٍ أَلِيمٍ ⑦ إِنَّ الَّذِينَ آمَنُوا وَعَمِلُوا
الصِّلْحَاتِ لَهُمْ جَنَّتُ النَّعِيْمِ ⑧ خَلِدِيْنَ فِيهَا طَوْرَنَهَا وَالْقَنِيْ
وَهُوَ الْعَزِيزُ الْحَكِيمُ ⑨ خَلَقَ السَّمَوَاتِ بِغَيْرِ عِمَدٍ تَرَوْنَهَا وَالْقَنِيْ
فِي الْأَرْضِ رَوَاسِيَّا أَنْ تَبْيَدَ بِكُمْ وَبَثَ فِيهَا مِنْ كُلِّ دَابَّةٍ ⑩

اسے جب ہماری آیات سنائی جاتی ہیں تو وہ بڑے گھمنڈ کے ساتھ اس طرح رُخ پھیر لیتا ہے گویا کہ اس نے انھیں سنائی نہیں، گویا کہ اس کے کان بہرے ہیں۔ اچھا، مرشدہ سناد و اسے ایک دردناک عذاب کا۔ البتہ جو لوگ ایمان لے آئیں اور نیک عمل کریں، ان کے لیے نعمت بھری جنتیں ہیں [۱۰] جن میں وہ ہمیشہ رہیں گے۔ یہ اللہ کا پختہ وعدہ ہے اور وہ زبردست اور حکیم ہے [۱۱]۔

اس نے [۱۲] آسمانوں کو پیدا کیا بغیر ستونوں کے جو تم کو نظر آئیں [۱۳]۔ اس نے زمین میں پہاڑ جمادیے تاکہ وہ تمہیں لے کر ڈھلک نہ جائے۔ [۱۴] اس نے ہر طرح کے جانور زمین میں پھیلادیے

[۱۰] یہ نہیں فرمایا کہ ان کے لیے جنت کی نعمتیں ہیں، بلکہ فرمایا یہ کہ ان کے لیے نعمت بھری جنتیں ہیں۔ جس سے خود بخوبی ظاہر ہوتا ہے کہ پوری پوری جنتیں ان کے حوالہ کر دی جائیں گی اور وہ ان کی نعمتوں سے اس طرح مستفید ہوں گے جس طرح ایک ماں اپنی چیز سے مستفید ہوتا ہے، نہ کہ اس طرح جیسے کسی کو حقوق ملکیت دیے بغیر محض ایک چیز سے فائدہ اٹھانے کا موقع دے دیا جائے۔

[۱۱] ”یہ اللہ کا پختہ وعدہ ہے،“ کہنے کے بعد اللہ تعالیٰ کی ان دو صفات کو بیان کرنے کا مقصود {اس امکان کی نفع کرنا ہے} کہ ایمان و عمل صالح کے انعام میں جو کچھ اللہ نے دینے کا وعدہ فرمایا ہے وہ کسی کو نہ مل سکے۔ یا اس کے ہاتھ کوئی غلط بخشی سے کام لیا جائے، مسخر کو محروم رکھا جائے اور غیر مسخر کو نواز دیا جائے۔

[۱۲] اوپر کے تمہیدی فقروں کے بعد اب اصل مدعای، یعنی تزویہ شرک اور دعوت تو حید پر کام شروع ہوتا ہے۔

[۱۳] اصل الفاظ ہیں بغیر عمدِ ترَوْنَهَا اس کے دو مطلب ہو سکتے ہیں۔ ایک یہ کہ ”تم خود دیکھ رہے ہو کہ وہ بغیر ستونوں کے قائم ہیں۔“ دوسرا مطلب یہ کہ ”وہ ایسے ستونوں پر قائم ہیں جو تم کو نظر نہیں آتے۔“ موجودہ زمانے کے علوم طبیعی کے لحاظ سے اگر اس کا مفہوم بیان کیا جائے تو یہ کہا جا سکتا ہے کہ تمام عالم افلاؤں میں یہ بے حد و حساب عظیم الشان تارے اور سیارے اپنے مقام و مدار پر غیر مرئی سہاروں سے قائم کیے گئے ہیں۔ کوئی تاریخیں ہیں جنہوں نے ان کو ایک دوسرے سے باندھ رکھا ہو۔ کوئی سلاخیں نہیں ہیں جو ان کو ایک دوسرے پر گر جانے سے روک رہی ہوں۔ صرف قانونِ جذب و کشش ہے جو اس نظام کو تھامے ہوئے ہے۔ یہ تعبیر ہمارے آج کے علم کے لحاظ سے ہے۔ ہو سکتا ہے کہ کل ہمارے علم میں کچھ اور اضافہ، ہوا اس سے زیادہ لگتی ہوئی کوئی دوسری تعبیر اس حقیقت کی کی جاسکے۔

[۱۴] تشریح کے لیے ملاحظہ ہو سورۃ النحل، حاشیہ ۱۲۔

وَأَنْزَلْنَا مِنَ السَّمَاءِ مَاءً فَانْبَتَنَا فِيهَا مِنْ كُلِّ رَوْجٍ كَرِيمٍ ۝
 هَذَا خَلْقُ اللَّهِ قَارُونِي مَاذَا خَلَقَ الَّذِينَ مِنْ دُونِهِ بَلِ
 الظَّالِمُونَ فِي ضَلَالٍ مُّبِينٍ ۝ وَلَقَدْ أَتَيْنَا لِقَمَانَ الْحِكْمَةَ أَنِ
 أَشْكُرِ اللَّهَ طَ وَمَنْ يَشْكُرُ فَإِنَّمَا يَشْكُرُ لِنَفْسِهِ ۝ وَمَنْ كَفَرَ فَإِنَّ

اور آسمان سے پانی بر سایا اور زمین میں قسم قسم کی عمدہ چیزیں اگادیں۔ یہ تو ہے اللہ کی تخلیق، اب ذرا مجھے دکھاؤ، ان دوسروں نے کیا پیدا کیا ہے^[۱۵]؟ — اصل بات یہ ہے کہ یہ ظالم لوگ صریح گمراہی میں پڑے ہوئے ہیں۔^[۱۶] اع ہم نے^[۱۷] لقمان کو حکمت عطا کی تھی کہ اللہ کا شکر گزار ہو۔^[۱۸] جو کوئی شکر کرے اُس کا شکر اُس کے اپنے ہی لیے مفید ہے۔ اور جو کفر کرے

[۱۵] یعنی ان ہستیوں نے جن کو تم اپنا معبود بنائے بیٹھے ہو۔

[۱۶] یعنی جب یہ لوگ اللہ کے سوا اس کائنات میں کسی دوسراے کی تخلیق کی کوئی نشان دہی نہیں کر سکتے اور ظاہر ہے کہ نہیں کر سکتے، تو ان کا غیر خالق ہستیوں کو خدا تعالیٰ میں شریک تھا، جو اس کے کو صریح بے عقلی ہے اور کوئی دوسری تاویل ان کے اس احتجانہ فعل کی نہیں کی جاسکتی۔

[۱۷] شرک کی تردید میں ایک پرزو عقلی دلیل پیش کرنے کے بعد اب عرب کے لوگوں کو یہ تایا جا رہا ہے کہ پہلے بھی عاقل و دانا لوگ یہی بات کہتے رہے ہیں اور تمہارا اپنا مشہور حکیم، لقمان اب سے بہت پہلے یہی کچھ کہہ گیا ہے۔

لقمان کی شخصیت عرب میں ایک حکیم و دانا کی حیثیت سے بہت مشہور تھی۔ شعرائے جاہلیت، مثلاً امراء القیس، الحید، اعشی، طرفہ وغیرہ کے کلام میں ان کا ذکر کیا گیا ہے۔ اہل عرب میں بعض پڑھے لکھے لوگوں کے پاس صحیفہ لقمان کے نام سے ان کے حکیمانہ اقوال کا ایک مجموعہ بھی موجود تھا۔

تاریخی اعتبار سے لقمان کی شخصیت کے بارے میں بڑے اختلافات ہیں۔ جاہلیت کی تاریک صدیوں میں کوئی مدون تاریخ تو موجود نہ تھی۔ معلومات کا انحصار اُن سید بسیدہ روایات پر تھا جو سنکڑوں برس سے چلی آ رہی تھیں۔ ان روایات کی رو سے بعض لوگ لقمان کو قوم عاد کا ایک فرد اور یمن کا ایک بادشاہ قرار دیتے تھے۔ لیکن ابن عباس کہتے ہیں کہ لقمان ایک جبشی غلام تھا۔ یہی قول حضرت ابو ہریرہ، مجاہد، عکرمہ اور خالد الربيعی کا ہے۔ حضرت جابر بن عبد اللہ الانصاریؓ کا بیان ہے کہ وہ نوبہ کا رہنے والا تھا۔ سعید بن میتب کا قول ہے کہ وہ مصر کے سیاہ رنگ لوگوں میں سے تھا۔ یہ تینوں اقوال قریب مقتابہ ہیں۔ کیونکہ عرب کے لوگ سیاہ رنگ لوگوں کو اس زمان میں عموماً جبشی کہتے تھے، اور نوبہ اس علاقہ کا نام ہے جو مصر کے جنوب اور سودان کے شمال میں واقع ہے۔ اس لیے تینوں اقوال میں ایک شخص کو مصری، نوبی اور جبشی قرار دینا محض لفظی اختلاف ہے۔ معنی میں کوئی فرق نہیں ہے۔ پھر وہ لائف میں سیکھی اور مروج اللہ ہب میں مسعودی کے بیانات سے اس سوال پر بھی روشنی پڑتی ہے کہ اس سودانی غلام کی باقی عرب میں کیسے پھیلیں۔ ان دونوں کا بیان ہے کہ یہ شخص اصلاً تونوبی تھا، لیکن باشندہ مدین اور الحید (موجودہ عقبہ) کے علاقے کا تھا۔ اسی وجہ سے اس کی زبان عربی تھی اور اس کی حکمت عرب میں شائع ہوئی۔

[۱۸] یعنی اللہ کی بخشی ہوئی اس حکمت و دانائی اور بصیرت و فرزائی کا اذلین تقاضا یہ تھا کہ انسان اپنے رب کے مقابلے میں

اللَّهُ عَنِّي حَمِيدٌ ۝ وَإِذْ قَالَ لِقَمْنُ لِابْنِهِ وَهُوَ يَعْظُلُهُ يَبْنِي
لَا تُشْرِكُ بِاللَّهِ إِنَّ الشَّرِكَ لَظُلْمٌ عَظِيمٌ ۝ وَوَصَّيْنَا الْإِنْسَانَ
بِوَالِدِيهِ حَمَلَتْهُ أُمُّهُ وَهُنَّا عَالَىٰ وَهُنِّي وَفِصْلُهُ فِي عَامِيْنِ

[۱۹] تو حقیقت میں اللہ بنے نیاز اور آپ سے آپ مُحَمَّد ہے۔

یاد کرو جب لقمان اپنے بیٹے کو نصیحت کر رہا تھا تو اس نے کہا ”بیٹا! خدا کے ساتھ کسی کو شریک نہ کرنا، حق یہ ہے کہ شرک بہت بڑا ظلم ہے۔“ اور یہ [۲۰] حقیقت ہے کہ ہم نے انسان کو اپنے والدین کا حق پہچانے کی خود تاکید کی ہے۔ اُس کی ماں نے ضعف پر ضعف اٹھا کر اسے اپنے پیٹ میں رکھا اور دوسال اُس کا دودھ چھوٹے میں لگے۔ [۲۱]

شکرگزاری و احسان مندی کا روایہ اختیار کرے نہ کہ کفر ان نعمت اور نعمک حراثی کا۔ اور اس کا یہ شکر شخص زبانی جمع خرچ نہ ہو بلکہ فکر اور قول اور عمل، تینوں صورتوں میں ہو۔

[۱۹] یعنی جو شخص کفر کرتا ہے اس کا کفر اس کے اپنے لیے نقصان دہ ہے، اللہ تعالیٰ کا اس سے کوئی نقصان نہیں ہوتا۔ وہ بنے نیاز ہے، کسی کے شکر کا محتاج نہیں ہے۔ وہ تو آپ سے آپ مُحَمَّد ہے خواہ کوئی اس کی حمد کرے یا نہ کرے۔

[۲۰] لقمان کی حکیمانہ باتوں میں سے اس خاص نصیحت کو دو مناسبوں کی بنا پر یہاں نقل کیا گیا ہے۔ اول یہ کہ انہوں نے یہ نصیحت اپنے بیٹے کو کی تھی اور ظاہر بات ہے کہ آدمی دنیا میں سب سے بڑھ کر اگر کسی کے حق میں مغلص ہو سکتا ہے تو وہ اس کی اپنی اولاد ہی ہے۔ اس لیے لقمان کا اپنے بیٹے کو {سب سے پہلے} نصیحت کرنا {کہ اللہ کے ساتھ کسی کو شریک نہ کرنا} اس بات کی صریح دلیل ہے کہ ان کے نزدیک شرک فی الواقع ایک بدترین فعل تھا۔ وہ مری منابت یہ ہے کہ اس وقت بہت سے کفار مکہ اپنی اولاد کو دین شرک پر قائم رہنے اور محمد ﷺ کی دعوت توحید سے منہ موز لینے پر مجبور کر رہے تھے، اس لیے ان نادانوں کو ستایا جا رہا ہے کہ تمہاری سرزی میں کے مشہور حکیم نے تو اپنی اولاد کی خیر خواہی کا حق یوں ادا کیا تھا کہ اسے شرک سے پرہیز کرنے کی نصیحت کی۔ اب تم جو اپنی اولاد کو اسی شرک پر مجبور کر رہے ہو تو یہ ان کے ساتھ بد خواہی ہے یا خیر خواہی؟

[۲۱] ظلم کے اصل معنی ہیں کسی کا حق مارنا اور انصاف کے خلاف کام کرنا۔ شرک اس وجہ سے ظلم عظیم ہے کہ آدمی ان ہستیوں کو اپنے خالق اور رازق اور منعم کے برابر لاکھڑا کرتا ہے جن کا نہ اس کے پیدا کرنے میں کوئی حصہ، نہ اس کو رزق پہنچانے میں کوئی دخل، اور نہ ان نعمتوں کے عطا کرنے میں کوئی شرکت جن سے آدمی اس دنیا میں مستحق ہو رہا ہے۔ یہ ایسی بے انصافی ہے جس سے بڑھ کر کسی بے انصافی کا تصویر نہیں کیا جاسکتا۔ پھر آدمی پر اس کے خالق کا حق ہے کہ وہ صرف اسی کی بندگی و پرستش کرے، مگر وہ دوسروں کی بندگی بجا لے کر اُس کا حق مارتا ہے۔ پھر آدمی پر خود اس کے اپنے نفس کا یہ حق ہے کہ وہ اسے ذلت اور عذاب میں بٹلانے کرے۔ مگر وہ خالق کو چھوڑ کر مخلوق کی بندگی کر کے اپنے آپ کو ذلیل بھی کرتا ہے اور مستحق عذاب بھی بناتا ہے۔

[۲۲] یہاں سے پیر اگراف کے آخر تک کی پوری عبارت ایک جملہ مفترض ہے جو اللہ تعالیٰ نے اپنی طرف سے لقمان کے قول کی تشریح مزید کے لیے ارشاد فرمایا ہے۔

[۲۳] ان الفاظ سے امام شافعی، امام احمد، امام ابو یوسف اور امام محمد حبیم اللہ نے یہ تجویز اخذ کیا ہے کہ بچے کی مدتِ رضاعت دو

أَن أَشْكُرُ لِي وَلِوَالِدَيْكَ إِلَىٰ الْمُصِيرِ۝ وَإِنْ جَاهَدَاكَ عَلَىٰ أَنْ يَنْعِمُ
مُشْرِكٌ بِي مَالِيْسَ لَكَ بِهِ عِلْمٌ لَا تُطِعُهُمَا وَصَاحِبُهُمَا فِي الدُّنْيَا
مَعْرُوفٌ قَاتِلٌ وَّاتَّبِعْ سَبِيلَ مَنْ أَنَابَ إِلَىٰ حَثْمٍ إِلَىٰ مَرْجِعِكُمْ
فَانِسِكُمْ بِمَا كُنْتُمْ تَعْمَلُونَ۝ يَبْتَئِلَ إِنَّهَا إِنْ تَكُ مِتْقَالَ حَبَّةٍ
مِنْ حَزْدَلٍ فَتَكُنْ فِي صَخْرَةٍ أَوْ فِي السَّمُوتِ أَوْ فِي الْأَرْضِ

(ای لیے ہم نے اس کو نصیحت کی کہ) میرا شکر کر اور اپنے والدین کا شکر بجالا، میری ہی طرف تجھے پلانا ہے۔ لیکن اگر وہ تجھے پر دباؤ ڈالیں کہ میرے ساتھ تو کسی ایسے کو شریک کرے جسے تو نہیں جانتا^[۲۴] تو ان کی بات ہرگز نہ مان۔ دنیا میں ان کے ساتھ نیک برتاو کرتا رہ گر پیروی اس شخص کے راستے کی کہ جس نے میری طرف رجوع کیا ہے۔ پھر تم سب کو پلٹنا میری ہی طرف ہے،^[۲۵] اس وقت میں تمہیں بتادوں گا کہ تم کیسے عمل کرتے رہے ہو۔^[۲۶]

(اور لقمان^[۲۷] نے کہا تھا کہ) ”بیٹا، کوئی چیز رائی کے دانہ برابر بھی ہو اور کسی چٹان میں یا آسمانوں یا زمین

میں کہیں چھپی ہوئی ہو،

سال ہے۔ اس مدت کے اندر اگر کسی بچے نے کسی عورت کا دودھ پیا ہو تو حرمت رضا عنت ثابت ہوگی، ورنہ بعد کی کسی رضا عنت کا کوئی لحاظ نہ کیا جائے گا۔ امام مالک[ؓ] سے بھی ایک روایت اسی قول کے حق میں ہے۔ لیکن امام ابوحنیفہ[ؓ] نے مزید احتیاط کی خاطر ذہنی سال کی مدت تجویز کی ہے، اس لیے کہ آیت کا منشاء نہیں ہے کہ بچے کو لازماً دوسال ہی دودھ پلایا جائے۔ سورہ بقرہ میں ارشاد ہوا ہے وَالْوَالِدَاتُ يُرْضِعْنَ أَوْلَادُهُنَّ حَوْلَيْنِ كَامِلَيْنِ لَمَنْ أَرَادَ أَنْ يُتَّمِّمَ الرَّضَاعَةُ، ”مَاسِلْ بچوں کو پورے دو سال دودھ پلائیں اس شخص کے لیے جو رضا عنت پوری کرنا چاہتا ہو (آیت: ۲۳۳)۔“ ابھی عرب[ؓ] نے ان الفاظ سے یہ نتیجا اخذ کیا ہے اور اہل علم نے اس پر ان سے اتفاق کیا ہے کہ حمل کی قلیل ترین مدت چھ ماہ ہے۔ اس لیے کہ قرآن میں ایک دوسری جگہ فرمایا گیا ہے: وَ حَمْلَةٌ وَ فَصَالَةٌ ثَلَاثُونَ شَهْرًا، ”اس کا پیٹ میں رہنا اور اس کا دودھ چھوٹنا ۳۰ مہینوں میں ہوا۔“ (الاحقاف، آیت ۱۵) یہ ایک اہم قانونی نکتہ ہے جو جائز اور ناجائز ولادت کی بہت سی بحثوں کا فیصلہ کر دیتا ہے۔

[۲۲] یعنی جو تیرے علم میں میرا شریک نہیں ہے۔

[۲۳] یعنی اولاد اور والدین سب کو۔

[۲۴] تشریح کے لیے ملاحظہ ہو، سورہ بقرہ بحث، جواہی ۱۱، ۱۲۔

[۲۵] لقمان کے دوسرے نصائح کا ذکر یہاں یہ بتانے کے لیے کیا جا رہا ہے کہ عقائد کی طرح اخلاق کے متعلق بھی جو تعلیمات نبی ﷺ پیش کر رہے ہیں وہ بھی عرب میں کوئی انوکھی بتائیں نہیں ہیں۔

يَاٰتٍ بِهَا اللَّهُ أَنَّ اللَّهَ لَطِيفٌ خَبِيرٌ ۝ يَبْنَىَ أَقِيمُ الصَّلَاةَ
وَأَمْرٌ بِالْمَعْرُوفِ وَإِنَّهُ عَنِ الْمُنْكَرِ وَأَصْبِرْ عَلٰى مَا أَصَابَكَ
إِنَّ ذَلِكَ مِنْ عَزْمِ الْأُمُورِ ۝ وَلَا تُصْعِرْ خَدَّكَ لِلنَّاسِ وَلَا
تَهْشِ فِي الْأَرْضِ مَرَحًا إِنَّ اللَّهَ لَا يُحِبُّ كُلَّ فُحْشَاتٍ فَخُوْرٌ ۝
وَأَقْصِدُ فِي مَشْيِكَ وَأَغْضُضُ مِنْ صَوْتِكَ إِنَّ أَنْكَرَ الْأَصْوَاتِ

[۲۸] اللہ سے نکال لائے گا۔ وہ باریک بیس اور باخبر ہے۔ بیٹا، نماز قائم کر، نیکی کا حکم دے، بدی سے منع کر اور جو مصیبت بھی پڑے اس پر صبر کر۔ یہ وہ باتیں ہیں جن کی بڑی تاکید کی گئی ہے۔ [۲۹] اور لوگوں سے منھ پھیر کر بات نہ کر، [۳۰] نہ زمین میں اکڑ کر چل۔ اللہ کسی خود پسند اور فخر جتنے والے شخص کو پسند نہیں کرتا۔ [۳۱] اپنی چال میں اعتدال اختیار کر، [۳۲] اور اپنی آواز ذرا پست رکھ، سب آوازوں سے زیادہ بری آواز

[۲۸] یعنی اللہ کے علم سے اور اس کی گرفت سے کوئی چیز بچ نہیں سکتی۔ {خواہ وہ کتنی ہی بعدید اور کتنی ہی مخفی کیوں نہ ہو}۔ لہذا تم کہیں کسی حال میں بھی نیکی یا بدی کا کوئی کام ایسا نہیں کر سکتے جو اللہ سے مخفی رہ جائے۔ وہ نہ صرف یہ کہ اس سے واقف ہے، بلکہ جب محاسبہ کا وقت آئے گا تو وہ تمہاری ایک ایک حرکت کا ریکارڈ سامنے لا کر رکھ دے گا۔

[۲۹] اس میں ایک لطیف اشارہ اس امر کی طرف ہے کہ جو شخص بھی نیکی کا حکم دینے اور بدی سے روکنے کا کام کرے گا اسے طرح طرح کی مخالفتوں اور ایذ ارسانیوں سے سابقہ پیش آ کر رہتا ہے۔

[۳۰] دوسرا مطلب یہ بھی ہو سکتا ہے کہ یہ بڑے حوصلے کا کام ہے۔ اصلاح خلق کے لیے اٹھنا اور اس کی مشکلات کو انگیز کرنا کم ہمت لوگوں کے بس کی بات نہیں ہے۔ یہ ان کاموں میں سے ہے جن کے لیے بڑا دل گردہ چاہیے۔

[۳۱] اصل الفاظ ہیں لَا تُصْعِرْ خَدَّكَ لِلنَّاسِ۔ صَعْرٌ عَرْبِي زبان میں ایک بیماری کو کہتے ہیں جو اونٹ کی گردن میں ہوتی ہے اور اس کی وجہ سے اونٹ اپنامند ہر وقت ایک ہی طرف پھیرے رکھتا ہے۔ اس سے محاورہ نکالا فلان صَعْرٌ خَدَّهُ، ”فَلَا شَخْصٌ نَّهَى اَوْنَتْ کِ طَرَاحٌ اپنَا كَلَهٗ پَھِيرَلِيَا“، یعنی تکبر کے ساتھ پیش آیا اور منہ پھیر کر بات کی۔

[۳۲] اصل الفاظ ہیں مختال اور غور۔ مختال کے معنی ہیں وہ شخص جو اپنی دانست میں اپنے آپ کو بڑی چیز سمجھتا ہو۔ اور غور اس کو کہتے ہیں جو اپنی بڑائی کا دوسروں پر اظہار کرے۔ {مزید تشریح کے لیے دیکھنے سورہ نبی اسرائیل، حاشیہ ۳۳}

[۳۳] سیاق کلام سے صاف معلوم ہوتا ہے کہ یہاں رفتار کی تیزی و سکتی زیر بحث نہیں ہے۔ آہستہ چنان یا تیز چانا، اپنے اندر کوئی اخلاقی حسن و فتح نہیں رکھتا۔ دراصل جو چیز یہاں مقصود ہے وہ تو نفس کی اس کیفیت کی اصلاح ہے جس کے اثر سے چال میں تباخ اور مسکینی کا ظہور ہوتا ہے۔ بڑائی کا گھمنڈ اندر موجود ہو تو وہ لازماً ایک خاص طرز کی چال میں ڈھل کر ظاہر ہوتا ہے۔ اسی طرح چال میں مسکینی کا ظہور بھی کسی نہ موم نفسی کیفیت کے اثر سے ہوتا ہے۔ لقمان کی نصیحت کا منشاء یہ ہے کہ اپنے نفس کی ان کیفیات کو دور کرو اور ایک سید ہے سارے معقول اور شریف آدمی کی چال چلو جس میں نہ کوئی اینٹھا اور اکڑ ہو، نہ مریل پین، اور نہ ریا کا رانہ زہدا انسار۔ (مزید تشریح کے لیے ملاحظہ ہو، سورہ الفرقان، حاشیہ ۷۹)

لَصَوْتِ الْحَمِيرٍ ۖ إِنَّ اللَّهَ سَخَّرَ لَكُمْ مَا فِي السَّمَاوَاتِ
وَمَا فِي الْأَرْضِ ۖ وَأَسْبَغَ عَلَيْكُمْ نِعْمَةً ظَاهِرَةً ۖ وَبَاطِنَةً ۖ وَهِنَّ
الثَّالِثُ مَنْ يُجَادِلُ فِي اللَّهِ بِغَيْرِ عِلْمٍ ۖ وَلَا هُدًى ۖ وَلَا كِتَابٍ

گدھوں کی آواز ہوتی ہے۔ [۳۳]

کیا تم لوگ نہیں دیکھتے کہ اللہ نے زمین اور آسمانوں کی ساری چیزیں تمہارے لیے سخر کر رکھی ہیں [۳۵] اور اپنی کھلی اور چھپی نعمتیں [۳۶] تم پر تمام کردی ہیں، اس پر حال یہ ہے کہ انسانوں میں سے کچھ لوگ ہیں جو اللہ کے بارے میں جھگڑتے ہیں [۳۷] بغیر اس کے کہ ان کے پاس کوئی علم ہو، یا ہدایت، یا کوئی روشنی دکھانے والی کتاب۔

[۳۳] اس کا یہ منشاء نہیں ہے کہ آدمی بھیشہ آہستہ بولے اور بھی زور سے بات نہ کرے۔ بلکہ گدھے کی آواز سے تشبیہ دے کر واضح کر دیا گیا ہے کہ مقصود کس طرح کے لبھے اور کس طرح کی آواز میں بات کرنے سے روکنا ہے۔ لبھے اور آواز کی ایک پستی و بلندی اور سختی و نرمی تو وہ ہوتی ہے جو فطری اور حقیقی ضروریات کے لحاظ سے ہو۔ مثلاً قریب کے آدمی یا کم آدمیوں سے آپ مخاطب ہوں تو آہستہ بولیں گے۔ ذور کے آدمی سے بولنا ہو یا بہت سے لوگوں سے خطاب کرنا ہو تو احوال زورتی سے بولنا ہو گا۔ ایسا ہی فرق بھوؤں میں بھی موقع و محل کے لحاظ سے لازماً ہوتا ہے۔ تعریف کا لبھہ نہ مت کے لبھے سے اور اظہار خوش نو دی کا ابھا اظہار ناراضی کے لبھے سے مختلف ہونا ہی چاہیے۔ یہ چیز کسی درجہ میں بھی قابل اعتراض نہیں ہے، نہ لقمان کی تصحیح کا مطلب یہ ہے کہ آدمی اس فرق کو متناکر بس بھیشہ ایک ہی طرح زرم آواز اور پست لبھے میں بات کیا کرے۔ قابل اعتراض جو چیز ہے وہ تکبر کا اظہار کرنے اور دھونس جانے اور دوسرا کو کوڈیل و مرعوب کرنے کے لیے گلا پھاڑنا اور گدھے کی آواز میں بولنا ہے۔

[۳۵] کسی چیز کو کسی کے لیے سخر کرنے کی دو صورتیں ہو سکتی ہیں۔ ایک یہ کہ وہ چیز اس کے تابع کر دی جائے اور اسے اختیار دے دیا جائے کہ جس طرح چاہے اس میں تصرف کرے اور جس طرح چاہے اسے استعمال کرے۔ دوسری یہ کہ اس چیز کو ایسے ضابطہ کا پابند کر دیا جائے جس کی بدوات وہ اس شخص کے لیے نافع ہو جائے اور اس کے مفاد کی خدمت کرتی رہے۔ زمین و آسمان کی تمام چیزوں کو اللہ تعالیٰ نے انسان کے لیے ایک ہی معنی میں سخر نہیں کر دیا ہے، بلکہ بعض چیزوں پہلے معنی میں سخر کی ہیں اور بعض دوسرے معنی میں۔ مثلاً ہوا، پانی، مٹی، آگ، بناた، معدنیات، مویشی وغیرہ بے شمار چیزوں پہلے معنی میں ہمارے لیے سخر ہیں، اور چاند، سورج، وغیرہ دوسرے معنی میں۔

[۳۶] کھلی نعمتوں سے مراد وہ نعمتیں ہیں جو آدمی کو کسی نہ کسی طرح محسوس ہوتی ہیں، یا جو اس کے علم میں ہیں۔ اور چھپی ہوئی نعمتوں سے وہ نعمتیں مراد ہیں جنہیں آدمی نہ جانتا ہے نہ محسوس کرتا ہے۔ بے حد و حساب چیزوں ہیں جو انسان کے اپنے جسم میں اور اس کے باہر دنیا میں اس کے مناد کے لیے کام کر رہی ہیں، مگر انسان کو ان کا پتہ تک نہیں ہے کہ اس کے خالق نے ان کی حفاظت کے لیے، اس کی رزق رسانی کے لیے، اس کے نشوونما کے لیے، اور اس کی فلاج کے لیے کیا کیا سروسامان فراہم کر رکھا ہے۔

[۳۷] یعنی اس طرح کے مسائل میں جھگڑے اور بھیشہ کرتے ہیں کہ مثلاً اللہ ہے بھی یا نہیں؟ اکیلا وہی ایک خدا ہے یا دوسرے خدا بھی ہیں؟ اس کی صفات کیا ہیں اور کیسی ہیں؟ اپنی مخلوقات سے اس کے تعلق کی کیا توعیت ہے؟ وغیرہ۔

۲۰ ﴿ۚۖ وَإِذَا أُقْبِلَ لَهُمْ أَتَّيْعُوا مَا أُنْزَلَ اللَّهُ قَاتِلُوا إِلَّا نَتَبِعُ
ۖ مَا وَجَدُنَا عَلَيْهِ أَبَاءُ نَاۤءٍ أَوْ لَوْكَانَ الشَّيْطَانُ يَدْعُهُمْ إِلَى
ۖ عَذَابِ السَّعِيرِۚ وَمَنْ يُسْلِمْ وَجْهَهُ إِلَى اللَّهِ وَهُوَ مُحْسِنٌ فَقَدِ
ۖ اسْتَهْسَكَ بِالْعُرُوهَةِ الْوُثْقَىٰ وَإِلَى اللَّهِ عَاقِبَةُ أَذْمُورٍۚ وَمَنْ كَفَرَ
ۖ فَلَا يُحْزِنْكَ كُفْرُهُۚ إِلَيْنَا مَرْجِعُهُمْ فَنُنَيِّعُهُمْ بِمَا عِمِلُوا إِنَّ

اور جب ان سے کہا جاتا ہے کہ پیروی کرو اس چیز کی جو اللہ نے نازل کی ہے تو کہتے ہیں کہ ہم تو اس چیز کی پیروی کریں گے جس پر ہم نے اپنے باپ دادا کو پایا ہے۔ کیا یہ انہی کی پیروی کریں گے خواہ شیطان ان کو بھڑکتی ہوئی آگ ہی کی طرف کیوں نہ بلاتا رہا ہو؟ [۳۹]

جو شخص اپنے آپ کو اللہ کے حوالہ کر دے [۳۰] اور عملاؤہ نیک ہو، [۳۱] اس نے فی الواقع ایک بھروسے کے قابل سہارا تھام لیا، [۳۲] اور سارے معاملات کا آخری فیصلہ اللہ ہی کے ہاتھ ہے۔ اب جو کفر کرتا ہے اُس کا کفر تمہیں غم میں بتلا نہ کرے، [۳۳] انھیں پلٹ کر آنا تو ہماری ہی طرف ہے، پھر ہم انھیں بتادیں گے کہ وہ کیا کچھ کر کے آئے ہیں۔

[۳۸] یعنی نہ تو ان کے پاس کوئی ایسا ذریعہ علم ہے جس سے انہوں نے براہ راست خود حقیقت کا مشاہدہ یا تجربہ کر لیا ہو، نہ کسی ایسے رہنمائی رہنمائی انھیں حاصل ہے۔ جس نے حقیقت کا مشاہدہ کر کے انھیں بتایا ہو، اور نہ کوئی کتاب الہی ان کے پاس ہے جس پر یہ اپنے عقیدے کی بنیاد رکھتے ہوں۔

[۳۹] یعنی ہر شخص اور ہر خاندان اور ہر قوم کے باپ دادا کا حق پر ہونا کچھ ضروری نہیں ہے۔ محض یہ بات کہ یہ طریقہ باپ دادا کے وقت سے چلا آ رہا ہے ہرگز اس امر کی دلیل نہیں ہے کہ یہ حق بھی ہے۔ کوئی عقل مند آدمی یہ نادانی کی حرکت نہیں کر سکتا کہ اگر اس کے باپ دادا مگر اہر رہے ہوں تو وہ بھی آنکھیں بند کر کے انہی کی راہ پر چلے جائے اور کبھی یہ تحقیق کرنے کی ضرورت نہ محسوس کرے کہ یہ راہ جا کر دھر رہی ہے۔

[۴۰] یعنی پوری طرح اپنے آپ کو اللہ کی بندگی میں دے دے۔ اپنی کوئی چیز اس کی بندگی سے مستثنیٰ کر کے نہ رکھے۔ اپنے سارے معاملات اس کے پردازے اور اسی کی دی ہوئی بدایات کو اپنی پوری زندگی کا قانون بنائے۔

[۴۱] یعنی ایسا نہ ہو کہ زبان سے تو وہ حوالگی و پیر دگی کا اعلان کر دے مگر عملاؤہ رو یہ اختیار نہ کرے جو خدا کے ایک مطیع فرمان بندے کا ہونا چاہیے۔

[۴۲] یعنی نہ اس بات کا کوئی خطرہ کہ اسے غلط رہنمائی ملے گی، نہ اس بات کا کوئی اندیشہ کہ خدا کی بندگی کر کے اس کا انعام خراب ہوگا۔

[۴۳] مطلب یہ ہے کہ اے نبی، جو شخص تمہاری بات ماننے سے انکار کرتا ہے وہ اپنے نزدیک تو یہ سمجھتا ہے کہ اس نے اسلام کو رد کر کے اور کفر پر اصرار کر کے تمہیں زک پہنچائی ہے، لیکن دراصل اس نے زک اپنے آپ کو پہنچائی ہے۔ اس لیے اگر وہ نہیں مانتا تو تمہیں